

امن و امان کا مسئلہ

ڈاکٹر بشیر احمد رند

اور سیرتِ طیبہ کی روشنی میں اس کا حل

آج کا جدید اور ترقی یافتہ دور جو سیاسی، سماجی، معاشی، سائنسی اور علمی میدان میں حدِ کمال کو چھو رہا ہے، اس دور میں بھی دنیا اسی طرح امن و امان کے مسئلے سے دوچار ہے جس طرح آج سے ساڑھے چودہ سو سال پہلے کا سماج امن اور سلامتی کے مسئلے سے دوچار تھا۔ آج بھی انسانی خون بہت ارزاں ہے، انسانوں کی عزتیں تارتا رہیں، مال و جائیداد محفوظ نہیں، مذہبی اور فکری حوالے سے تحفظ نہیں۔ آج بھی رنگ و نسل، ذات پات، وطنیت کا بھوت شیشے میں بند نہیں ہوا، اونچ نیچ کا فرق ختم نہیں ہوا۔ دنیا میں نیشنلزم، فاشزم، سوشلزم جیسے نظریات آئے، لیکن کسی نے انسان کے ان بنیادی مسائل کا حل پیش نہیں کیا۔ لیگ آف نیشنز اور اقوام متحدہ کے نام سے ادارے بنے، پھر بھی امن و امان کا مسئلہ جوں کا توں رہا۔ ”جس کی لاٹھی اس کی بھینس“ کا راج آج بھی قائم ہے۔

اب سوال یہ پیدا ہوتا ہے کہ آخر وہ کیا اسباب ہیں جن کی وجہ سے دنیا میں امن و امان ناپید ہے اور بد امنی کا بھوت دندنا رہا ہے؟ اور پھر یہ کہ نبی کریم ﷺ کی سیرتِ طیبہ نے اس کا حل کیا بتایا ہے؟ اس آرٹیکل میں اس مسئلہ کے اصل اسباب اور اس کا حل سیرتِ طیبہ کی روشنی میں تلاش کرنے کی کوشش کی گئی ہے۔ یہ ایک حقیقت ہے کہ حضور اکرم ﷺ جو دین لائے اس کا نام اسلام ہے، جس کے معنی امن اور سلامتی کے ہیں۔ اس کا صاف مطلب یہ ہے کہ آپ ﷺ کا لایا ہوا دین امن اور سلامتی کا دین ہے، جس کے ہر امر اور نہی کے پیچھے امن اور سلامتی کا راز مضمر ہے۔ اسی طرح جب ہم آپ ﷺ کی سیرتِ طیبہ پر نظر ڈالتے ہیں تو ہمیں آپ ﷺ کی تعلیمات اور پاکیزہ کردار سے امن اور سلامتی جھلکتے ہوئے نظر آتے ہیں۔ آپ ﷺ نے فرمایا:

.....”المسلم من سلم المسلمون من لسانہ ویدہ۔“

”(صحیح معنی میں) مسلمان وہ ہے جس کے ہاتھ اور زبان سے دوسرے مسلمان محفوظ رہیں۔“ (۱)

.....”المسلم من سلم الناس من لسانہ ویدہ والمؤمن من آمنه الناس علی

دمائهم وأموالهم۔“ (۲)

یہ سب کچھ خدا کی رضا کے لیے ہو، چنانچہ آپ ﷺ نے ایک اور روایت میں وضاحت فرمادی کہ جو کام خدا کی رضا کے لیے نہ کیا گیا ہو، چاہے بظاہر وہ کتنا ہی عظیم ہو، لیکن وہ خدا کے ہاں قبولیت کی سند حاصل نہیں کر پائے گا، چنانچہ آپ ﷺ نے فرمایا:

”إن الله لا يقبل من العمل إلا ما كان له خالصًا وابتغى به وجه الله“ (۲۱)

”خدا صرف وہی عمل قبول کرتا ہے جو خالصتاً اسی کے لیے اور اس کی رضا کے حصول کے لیے ہو۔“

دنیا میں امن اور سلامتی کو قائم رکھنے کے لیے اور فتنہ اور فساد سے بچنے کے لیے آپ ﷺ نے جو اپنی تعلیمات اور پاکیزہ سیرت ہمارے لیے چھوڑی ہے، انسانی تاریخ اس کی مثال پیش نہیں کر سکتی۔ آج ہمارے سماج میں جو بد امنی، بے چینی، فتنہ اور فساد برپا نظر آتا ہے دراصل نبی کریم ﷺ کی سیرت طیبہ سے دوری کا نتیجہ ہے۔ آپ ﷺ نے اس حوالے سے ایک اصولی ہدایت دی تھی:

”أحب للناس ما تحب لنفسك تكن مسلمًا“ (۲۲)

”لوگوں کے لیے وہی پسند کرو جو اپنے لیے پسند کرتے ہو تو کامل مسلمان بنو گے۔“

ہر شخص اپنی جان، مال، اور عزت کا تحفظ چاہتا ہے اور یہ بھی چاہتا ہے کہ اُسے مذہبی و فکری آزادی ہو اور ہر شخص اپنے وطن کی آزادی و خود مختاری چاہتا ہے۔ اس لیے ضروری ہے کہ وہ دوسروں کے لیے بھی وہی سوچ رکھے اور ان کے ساتھ اسی رویے سے پیش آئے جس کی دوسروں سے توقع رکھتا ہے۔ ضرورت اس بات کی ہے کہ دنیا کے لوگ، حکمرانوں سے لے کر عوام تک اور عوام سے لے کر خواص تک ہر ایک خاتم الانبیاء ﷺ کی پاکیزہ سیرت کو اپنے لیے نمونہ عمل سمجھے اور اس پر عمل کرے۔ اسی طریقے سے ہی دنیا سے فتنہ اور فساد ختم کیا جاسکتا ہے اور امن اور سلامتی کی فضا پیدا کی جاسکتی ہے۔

حوالہ جات

- ۱..... صحیح بخاری، دارالسلام للنشر والتوزیع، رقم الحدیث: ۱۰۔
- ۲..... سنن نسائی، رقم الحدیث: ۳۹۹۸۔
- ۳..... المائدہ: ۳۲۔
- ۴..... النساء: ۹۳۔
- ۵..... سنن ابوداؤد، رقم الحدیث: ۲۷۶۰۔
- ۶..... النساء: ۲۹۔
- ۷..... مسند احمد بن حنبل۔
- ۸..... صحیح مسلم، رقم الحدیث: ۲۵۶۲۔
- ۹..... صحیح بخاری، ص: ۱۶، حدیث: ۶۷۔
- ۱۰..... الترغیب والترہیب، دارالفکر للطباعة والنشر والتوزیع، ج: ۳، ص: ۲۲۔
- ۱۱..... الاسراء: ۷۰۔
- ۱۲..... تفسیر القرآن، ج: ۵، ص: ۹۸، بحوالہ سنن بیہقی خطبہ حجۃ الوداع۔
- ۱۳..... الریح الختم، المکتبۃ السلفیہ، ص: ۵۵۲۔
- ۱۴..... صحیح بخاری، حدیث: ۶۹۱۷، ص: ۱۱۹۱۔
- ۱۵..... البقرۃ: ۶۵۲۔
- ۱۶..... الکافرون: ۶۔
- ۱۷..... الانعام: ۱۰۸۔
- ۱۸..... الکہف: ۲۹۔
- ۱۹..... الزوارج من اقتراف الکبائر، ج: ۱، ص: ۲۶۱۔
- ۲۰..... صحیح البخاری، ص: ۳۶۶، حدیث: ۲۸۱۰، ۲۸۵۸۔
- ۲۱..... شوکانی، نیل الاوطار، ج: ۷، ص: ۲۲۷۔
- ۲۲..... جامع الترمذی، الریاض دارالسلام، ۱۹۹۹ء، طبع اول، ص: ۵۲۸، حدیث: ۲۳۰۵۔